



O cei me na gole ki na Screening Clinic kevaka e laurai vei koya na ivakatakilakila ni COVID-19?

- O ira e sivia na 50 na nodra yabaki ni bula
- Se tauvi mate ni suka, se mate ni uto, se mate ni ivi, se dau cegu oca
- Se kunekune se bukete tiko

O ira qo e dodonu me ra gole se ra kau ki na Screening Clinic e na kena gauna totolo sara ni ra vakila se laurai vei ira na ivakatakilakila ni COVID-19.

Na ivakatakilakila ni COVID-19 e oka kina na vuvu, savu ni ucu, bi ni ucu, surusuru, wawale, momosi na yaḡo se mosi ni ulu, mosi ni tilotilo, katakata, coka, wadadamu na mata, seḡa ni vakila na ikanakana ni kakana se boica rawa e dua na ka.

Kevaka sa vakadeitaki mai na Screening Clinic ni ko tauvi COVID-19, ko ni sa na qaravi sara vakavuniwai. Na totolo ga ni nomuni laurai e na Screening Clinic, na tolotolo ni nomuni vukei. Kevaka sa bibi na ivau ni mate e na taudaku ni gauna e dola kina na Screening Clinic ni gole sara vakatotolo ki na Health Centre se Vale ni Bula voleka taudua.

Ia, kevaka e lailai na nomu yabaki ni bula na 50, o seḡa ni tauvi mate ni suka, se mate ni uto, se mate ni ivi, se dau cegu oca, o seḡa ni kunekune se bukete; ka o vakila se laurai vei iko na ivakatakilakila ni COVID-19 ko ni sa kerei mo tiko ga e vale, ka vakayawaki iko mai vei ira na nomu lewe ni matavuvale.

E levu e ra tauvi COVID-19 e ra rawa ni qaravi ga ivale. Ia, kevaka o vakila ni leka nomu iceḡu, loaloa na tebe ni ḡusumu kei na taukuku ni ligamu gole sara vakatotolo ki na Health Centre se Vale ni Bula voleka taudua.

O ira na tamata cakacaka ka tauvi COVID-19 e rawa mo ni taura na nomuni ivola ni tauvimate (se sick sheet) mai na health centre voleka taudua.

E ra solia tale ga na i vola ni 14 na siga ni “self-isolation i vale” na vuniwai se private doctor e sa lavaka na Matanitu mo ni laurai kina.